

ДРУГОЕ ПАЎСЮДНАЕ ПАСЛАНЬНЕ АПОСТАЛА ПЯТРА

- 1** Сымон Пётар, слуга і апостал Ісуса Хрыста, — тым, якія прынялі з намі роўна каштоўную веру ў праведнасьці Бога нашага і Збаўцы Ісуса Хрыста:
- 2** ласка вам і супакой няхай памножацца ў пазнаньні Бога і Ісуса, Госпада нашага.
- 3** Як Боская моц Ягоная падаравала нам усё дзеля жыцьця і пабожнасьці, праз пазнаньне Таго, Хто паклікаў нас славаю і цнотаю,
- 4** праз якія падараваныя нам найвялікшыя і каштоўныя абязаньні, каб праз іх сталіся вы супольнікамі Боскае прыроды, пазъбегнуўшы сапутас্যі ў пажаданьні, якое ў съвеце,
- 5** дык вы, прыкладаючы да гэтага ўсякую дбайнасьць, зъявіце ў веры вашай цноту, а ў цноце — разуменьне,
- 6** а ў разуменьні — стрыманасьць, а ў стрыманасьці — цярплівасьць, а ў цярплівасьці — пабожнасьць,
- 7** а ў пабожнасьці — браталюбства, а ў браталюбстве — любоў.
- 8** Калі гэтае ў вас ёсьць і памнажаецца, вы не застанецяся бязьдэйнымі і бясплоднымі ў пазнаньні Госпада нашага Ісуса Хрыста.
- 9** Бо хто ня мае гэтага, той съляпы, невідушчы, забыўся, што атрымаў ачышчэнье даўнейшых сваіх грахоў.
- 10** Дзеля гэтага, браты, яшчэ больш намагайцеся рабіць цвёрдым вашае пакліканьне і выбраньне, бо гэтак робячы, ніколі не спатыкнёцца,
- 11** бо гэтак шырока зъявіцца вам уваход у вечнае Валадарства Госпада нашага і Збаўцы Ісуса Хрыста.

12 Дзеля гэтага я ня буду занядбоўваць заўсёды нагадваць вам пра гэтае, хоць вы і ведаеце гэта, і ўмацаваныя ў гэтай праўдзе.

13 Справядлівым жа лічу, пакуль знаходжуся ў гэтай будыніне, пабуджаць вас нагадваньнем,

14 ведаючы, што хутка пакіну маю будыніну, як і Госпад наш Ісус Хрыстос мне паведаміў.

15 Але буду намагацца, каб вы і пасъля майго адыходу заўсёды ўспаміналі гэтае.

16 Бо мы зрабілі вядомымі вам моц і прыйсьце Господа нашага Ісуса Хрыста, не за мудрагелістымі байкамі ідуучы сълем, але быўшы відавочцамі велічы Ягонай,

17 бо Ён прыняў ад Бога Айца пашану і славу, калі ад велічнае славы зыйшоў да Яго гэтакі голас: «Гэта ёсьць Сын Мой улюблёны, у Якім маю ўпадабаньне».

18 I гэты голас, які зыйходзіў з неба, мы чулі, быўшы з Ім на гары съятой.

19 I мы маєм цвёрдае прарочае слова, і вы добра робіце, што зважаеце на яго, як на съветач, што съвеціць у цёмным месцы, пакуль не пачне днечь і ня ўзыдзе зараніца ў сэрцах вашых,

20 разумеючы спачатку, што ніякае прароцтва з Пісаньня ня мае адвольнага тлумачэнья,

21 бо ніколі прароцтва не прыносілася воляй чалавека, але гаварылі яго сънятая Божыя людзі, ведзеныя Духам Святым.

2 Пт 2

1 Былі ж і фальшивыя прарокі, як і ў вас будуць фальшивыя настаўнікі, якія ўвядуць згубныя герэзіі і адракуцца Уладара, Які адкупіў іх, съцягваючы на сябе хуткую загубу.

2 I многія пойдуць сълем за імі на загубу, і праз іх будуць блузьніць на шлях праўды,

3 і яны ў хцівасьці будуць падкупляць вас лісьлівымі словамі; суд для гэтакіх здаўна не бязъдзейнічае, і загуба іхняя ня дрэмле.

4 Бо калі Бог не пашкадаваў анёлаў, якія зграшылі, але, кінуўшы [іх] у апраметную ў ковах змроку, аддаў пільнаваць дзеля суду;

5 і калі не пашкадаваў старадаўнага сьвету, але восьмёх з Ноем, весьнікам праведнасці, захаваў, як навёў быў патоп на сьвет бязбожнікаў;

6 і калі гарады Садом і Гамору, зрабіўшы попелам, асудзіў на зруйнаваньне, даючы прыклад для будучых бязбожнікаў,

7 а праведнага Лота, крыўджанага бессаронным ладам жыцьця беззаконнікаў, выбавіў,

8 бо гэты праведнік, жывучы між імі, з дня ў дзень мучыў праведную душу [сваю], бачачы і чуючы справы беззаконнія,

9 дык ведае Госпад, як выбаўляць пабожных ад спакусы, а нягоднікаў захоўваць на дзень суду дзеля пакараньня,

10 а найбольш тых, якія ідуць за целам у нячыстых пажаданьнях і пагарджаюць панаваньнем, якія дзёрзкія, самалюбныя і не баяцца блузьніць супраць славы,

11 тады як анёлы, большыя [за іх] магутнасцю і сілай, не выносяць на іх перад Госпадам блузьнерчага суду.

12 Яны, як неразумныя жывёлы прыродныя, народжаныя на ловы і зынішчэньне, блузьняць на тое, чаго ня ведаюць, і ў сапсугтасці сваёй зынішчаны будуць.

13 Яны атрымаюць нагароду няправеднасці, за асалоду лічачы штодзённыя раскошы. Плюгаўцы і паскуднікі, яны насалоджваюцца падманамі сваімі, банкетуючы з вамі,

14 вочы маюць поўныя чужалства і нясупыннага грэху, яны прывабліваюць душы неўгрунтаваныя; дзецы праклёну, яны маюць сэрцы, спрактыкаваныя ў хцівасыці.

15 Пакінуўшы просты шлях, яны заблукалі, ідуны па шляху Білеама Басоравага, які палюбіў нагароду няправеднасці,

16 але меў дакаранье за сваё беззаконье: бязмоўная асьліца, прагаварыўшы чалавечым голасам, затрымала шаленства прарока.

17 Яны — крыніцы бязводныя, аблокі, бурай ганяныя, для якіх змрок цемры на вякі заходуваецца.

18 Бо, гаворачы пыхліва марнасць, яны прывабліваюць пажаданнямі цела і бессаромнасцю [людзей], якія ледзь пазъбеглі тых, што жывуць у падмане.

19 Яны абяцаюць ім свободу, а самі яны — слугі сапутасці, бо хто кім пераможаны, той таму і стаўся слухою.

20 Бо калі яны, уцёкшы ад апаганьвання сьвету праз познанье Госпада і Збаўцы нашага Ісуса Хрыста, ізноў даўшы звязаць сябе, пераможаныя ім, апошнєе для іх горш за першае.

21 Бо лепш ім было не пазнаць шляху праведнасці, чым, пазнаўшы, адварнуцца ад перададзенага ім сьвятога прыказанья.

22 Але з імі здарылася паводле праўдзіве прыказкі: «Сабака варочаецца да ванітаў сваіх, а вымытая сьвіньня — качацца ў лужыне».

2 Пт 3

1 Гэта ўжо другое пасланье пішу да вас, улюбёныя, у якім нагадваньнем пабуджаю чыстае разуменьне вashaе,

2 каб вы ўзгадалі слова, раней сказаныя съвятymі прарокамі, і прыказанье Госпада і Збаўцы, [перададзена] апосталамі нашымі,

3 разумеочы спачатку, што ў апошнія дні прыйдуць лаяльнікі, якія ходзяць паводле сваіх уласных пажаданьняў,

4 і кажуць: «Дзе абяцаньне прыйсьця Ягонага? Бо ад [часу], як сталі паміраць бацькі, усё гэтак застаецца ад пачатку стварэння».

5 Бо ад тых, якія хочуць гэтак [думаць], утоена, што нябёсы былі здаўна, і зямля з вады і праз ваду паўстала праз Слова Божае.

6 Дзеля гэтага тагачасны съвет загінуў, затоплены вадою,

7 а цяперашнія неба і зямля, якія ўтрымліваюцца словам Ягоным, захоўваюцца для агню на дзень суду і загубы людзей бязбожных.

8 I тое ня можа быць утоена ад вас, улюблёныя, што ў Госпада адзін дзень — як тысяча гадоў, і тысяча гадоў — як адзін дзень.

9 Не марудзіць Госпад з абяцаньнем, як гэта некаторыя за маруднасць уважаюць, але Ён дойгацярплівы да нас, не жадаючы некага загубіць, але каб усіх прывесці да навяртаньня.

10 Прыйдзе ж дзень Госпада, як злодзей уначы, і тады нябёсы з вялікім шумам прамінуць, а распаленая стыхіі будуць разбурацца, і зямля, і справы, што на ёй, будуць спаленыя.

11 Калі так усё гэтае разбурыцца, якімі мусіце быць у съвятым ладзе жыцьця і пабожнасці вы,

12 якія чакаеце і съпяшаецеся [бачыць] прыйсьце дня Божага, калі нябёсы, палымнеочы, разбурацца, і распаленая стыхіі растопяцца?

13 А мы, паводле Ягонага абяцаньня, чакаем новага

неба і новае зямлі, на якіх праведнасьць жыве.

14 Дзеля гэтага, улюблёныя, чакаючы гэтага, намагайцеся, каб ён знайшоў вас у супакоі, неапаганенымі і беззаганнымі.

15 І доўгацярплівасьць Госпада нашага ўважайце за збаўленъне, як і ўлюблёны брат наш Павал, паводле дадзенай яму мудрасьці, напісаў вам,

16 як ён кажа пра гэта ў-ва ўсіх пасланьнях, у якіх ёсьць нешта складанае да разуменъня, што невукі і неўгрунтаваныя на ўласную сваю загубу перакручваюць, як і іншыя Пісаньні.

17 Дык вы, улюблёныя, ведаючы [гэта] раней, съцеражыцеся, каб, захапіўшыся падманам беззаконьнікаў, вы не адпалі ад свайго ўмацаваньня,

18 і ўзрастайце ў ласцы і веданьні Госпада нашага і Збайцы Ісуса Хрыста. Яму слава і цяпер, і ў дзень вечны. Амэн.

Біблія (пераклад А.Бокуна)
The Holy Bible in Belarusan, Antoni Boken translation
Белорусское Новый Завет и Прыгчи
copyright © 2016-2023 John the Forerunner Church of Christians of Evangelical Faith of Minsk City

Language: Belarusian

Translation by: Antoni Bokun

Contributor: John the Forerunner Church of Christians of Evangelical Faith of Minsk City

Біблія (пераклад А.Бокуна)

This translation is made available to you under the terms of the Creative Commons Attribution-No Derivatives license 4.0.

You may share, redistribute, or adapt this Bible translation or extracts from it in any format, provided that:

You include the above copyright and source information.

You do not use this work for commercial purposes.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2025-05-09

PDF generated using Haiola and XeLaTeX on 13 Jun 2025 from source files
dated 9 May 2025

5bafea06-5eb3-574c-9054-5e4b38c21bbc